


## Il-Mellieħa u L-Avjazzjoni

minn David Bartolo

Nahseb li hawn min jghid dan biex ġej, x'konnesjoni hemm bejn il-Mellieħa u l-avjazzjoni? Il-Mellieħa hi kemmxejn il-boghod mill-ajruport kemm dawk preżenti u kemm dawk il-mitjar militari li kienu joperaw il-Forzi Brittaniċi f'Malta. Avolja hemm din l-istampa, l-istorja turi xort' oħra. Mal-Mellieħa avolja mhux xi storja kbira hemm ċertu konnesjonijiet mal-avjazzjoni li huma għal kollox fl-isfond militari.

Qabel nibdew iktar fid-dettal, nixtieq ngħid li dan it-test hu biss tentattiv fl-isfond tas-sugġett. Is-sugġett jehtieg u nahseb li jixraq lu studju profund biex xi darba ikollna storja kompleta maqghuda fuq is-sugġett msemmi. Kienu diversi il-kitbiet f'diversi setturi bħal kotba u gazzetti li taw dawl lil dan il-qasam partikulari u r-rabta mal-Mellieħa. Jien f'dan l-ispazju ġentilment provdut ha nagħti harsa hafifa lejn tlett partikularitajiet fl-istorja tal-Mellieħa; l-konnesjoni qabel t-Tieni Gwerra Dinjia, l-avjazzjoni militari fl-istess gwerra u kraxx ta'ajruplan militari Inġliż fil-Mellieħa fis-snin Hamsin.

### Qabel it-Tieni Gwerra Dinjia



Ajruplani Fairley Swordfish fil-Bajja ta' Ghajn Tuffieħa qabel it-Tieni Gwerra Dinjia għal habta tas-snin tletin


Qabel it-Tieni Gwerra Dinjia, il-bajja tal-Mistra kienet tintuża mill-kumpanija tal-Ajru Taljana 'Ala Litoria'<sup>1</sup>.



Ajruplani tal-baħar fil-Bajja tal-Mistra qabel it-Tieni Gwerra Dinjia.

### It-Tieni Gwerra Dinjia

Il-Mellieħa għalkemm 'il boghod mill-Port l-Kbir u nhawi strateġiċi oħra, xorta sofriet mill-qilla tal-ajru tal-ghadu waqt it-Tieni Gwerra Dinjia. Avolja 'il boghod, l-Mellieħa xorta lagħbet parti importanti fil-gwerra f'kull aspekk militari taż-żmien. F'din it-taqsimha ha nagħti harsa hafifa lejn xi fatti li ġraw fi żmien msemmi in konnessjoni bejn il-Mellieħa u l-avjazzjoni.



Il-Mellieħa mil-ajru waqt it-Tieni Gwerra Dinjia

### Il-Baži tas-Seaplanes fil-Mistra

Fi żmien it-Tieni Gwerra Dinjia, l-forzi Inġliżi żammew baži tal-ajruplani tal-baħar fil-Bajja tal-Mistra. F'dawn iż-żminijiet f'Malta kien hawn żewġ bażijiet oħra ta'din ix-xeħta minbarra dik tal-Mistra, kien hemm oħra bil-wisq ikbar f'Kalafrana hdejn Birżebbuġa u faċilità oħra fil-Port il-Kbir<sup>2</sup>.



Il-baži tal-Mistra

Lanċa tas-salvatagg fl-isfond tal-Palazz ta' Selmun



Il-Baži tal-Mistra kienet tintuża l-aktar meta kien ikun hemm mewġ qawwi u kontinwu f'Kalafrana u għalhekk f'Jannar tal-1941, kien ġie deċiż li l-Bajja tal-Mistra ssir baži permamenti għal-ajruplani tal-baħar<sup>3</sup>.

Fil-qrib ta din il-baži f'San Pawl il-Baħar f'tal-Vecchia, kien hemm ukoll faċilità ta' laneċ tas-salvatagg biex ikunu jistgħu jassistu bdoti u nies oħra minn ajruplani li kienu jaqgħu. Din bdiet topera fis- 6 ta'Ottubru 1941<sup>4</sup>. Fil-baži tal-Mistra kien hemm ajruplani tat-tip Short Sunderland (ritratt

isfel). Dawn kellhom komplitu purament marittimu: kemm bhala ajruplani tat-tkixxif u kemm ukoll biex jattakkaw l-U-Boats-sottomarini Germaniżi<sup>5</sup>. Ta' min jghid li l-ewwel piloti tal-Spitfires f'Malta ġew fuq wiehed min dawn l-ajruplani Sunderland, eżattament fis-16 u l-21 ta' Frar tal-1942 u niżlu f'Kalafrana<sup>6</sup>.





Din l-bażi s'f'attakkata darbtejn mill-forzi Germaniżi fl-1941. L-ewwel darba dan sehh nhar il-Ġimgħa 7 ta' Marzu 1971 meta żewġ Messerschmit Germaniżi attakkaw is-Sunderlands sorguti fil-bajja u qatlu persuna, is-Surġent militari A.S. Jones. Tlett



ijjem wara, nhar it-Tnejn 10 ta' Marzu 1941, reġa sar attakk iehor min ajruplani simili u għamlu herba wiehed mis-Sunderlands li kien hemm<sup>7</sup>.

Dan l-attakk wasal biex l-Inglizi jiehdu deċiżjoni li jagħlqu il-bażijiet tal-ajruplani tal-baħar f' Malta u jittrasferixu l-iskwadra lejha l-Lvant Nofsani<sup>8</sup>.



L-attakk fuq is-Sunderlands fil-Bajja tal-Mistra fl-10 ta' Marzu 1941

## Attakki mill-ajru fuq il-Mellieħa

Diversi kienu l-attakki mill-ajru fuq qagħdiet militari u ir-rahall tal-Mellieħa nnisfu li sofrew min attakki mill-ajru. Fl-inhawwi l-koncentrazjoni militari kienet fuq skala għolja, għalhekk din kienet "attraenti" għal-ghadu.

L-aktar sena li Malta rat attakki mill-ajru kienet l-1942. F'April tal-istess sena biss, twaddbu 6728 tunnellata ta' bombi<sup>9</sup>. Il-Mellieħa ukoll kellha sehem f'dawn l-attakki u anki mietu xi persuni fosthom tifel ta' xi 6 snin Arthur Calleja<sup>10</sup> fil-15 ta' Ottubru 1942 bejn l-10 u l-10.45 ta' filghodu<sup>11</sup>. F'din is-sena kien hemm madwar 19 il-darba fejn l-avjazzjoni tal-ghadu attakkaw lil Malta u kien hemm konnesjoni mal-Mellieħa<sup>12</sup>.


Fost l-attakki kien hemm wiehed fuq il-Palazz ta' Selmun, l-qerda tas-searchlight f'Tal-Bisqra u attakk fuq il-Kamp tal-Għadira. Il-Palazz ta' Selmun safa attakkat min tiri sparati min Messerschmit Germaniż f'it qabel is-Sajf tal-1942, fejn kien ntlakat l-inkwadru tal-kappella tal-istess Palazz<sup>13</sup>.

Is-searchlight tal-Bisqra safa taht il-mira fil-lejl ta' bejn it-28 u d-29 ta' Lulju 1942 min ajruplani Taljani Stuka<sup>14</sup>. Il-Kamp tal-Għadira safa taht attakk qawwi nhar il-25 ta' April 1942 li kien is-Sibt fejn il-Mellieħa ġiet attakkata tlett darbiet. F'dan l-attakk ntużaw l-bombi termsijiet li kienu bombi inċendarji u mietu żewġ persuni<sup>15</sup>.

## Ajruplani li ġġarfu fil-gwerra fil-Mellieħa u l-madwar

Diversi kienu l-ajruplani kemm tal-Alleati u kemm tal-ghadu li waqghu u ġġarfu f'dawn l-inhawwi. Fost l-ohrajn nsibu Stuka li ntlakat min Bofors fit-8 ta' Mejju 1942 u kkraxja hdejn il-Ponta ta' Ahrax. Dan ittella mill-baħar fit-12 ta' Settembru 1993<sup>16</sup>. Xahar wara fit-2 ta' Lulju 1942, ajruplan Taljan tal-ghamla Macchi wara ġlieda li kellu, ġie mwaqqa u kkraxja f'għalqa Qasam Barrani<sup>17</sup>. Fil-Manikata u fil-madwar waqt attakki f'Mejju u Lulju 1942 waqghu żewġ ajruplani, wiehed Germaniż u l-iehor tal-Alleati<sup>18</sup>.

Krass iehor kien ta' ajruplan Germaniż f'Għajn Tuffieħa. Fid-29 ta' April 1941, waqt attakk mill-ajru għal habta ta' 6.30 pm, Junkers Ju 88 tal-Qawwa tal-Ajru Germaniża, intlaqat minn kanun ta' kontra l-ajruplani u qabad.



Fl-istess waqt ajruplani Nglizi komplew jattakawh<sup>19</sup>. Huwa waqa hdejn il-barrakki militari ta' Ghajn Tuffieha. Il-krew ta' 4 persuni qabzu bil-paraxxut. Wiehed ġie maqbud f'Pembroke u t-tlieta l-oħra ġew salvati mill-baħar. Wiehed minnhom kellu l-Iron Cross li kien dekorazzjoni għal-erojizmu militari Ġermaniż<sup>20</sup>.

Ta' min jgħid ukoll li l-kreditu ta' dan it-twaqqiegħ kien tal-iskwadra tal-ajru 261<sup>21</sup> li kienet tikkonsisti f'ajruplani Gladiator u Hurricane. Din l-iskwadra kienet responsabbli għad-difiza tal-ajru Malti sal 21 ta' Mejju 1941<sup>22</sup>. Punt interessanti huwa li l-ewwel difiza li kellha Malta fl-ajru li kienu primittivi hafna, tlett ajruplani Gladiator; Faith, Hope and Charity, kienu jiffurmaw parti min din l-iskwadra<sup>23</sup>.

Fl-aħħar ta' dan il-kapitlu dwar l-avjazzjoni u l-Gwerra, nixtieq insemmi żewġ stejjer oħra żgħar. Fil-lejl ta' 'bejn l-25 u s-26 ta' Jannar 1941, ajruplan tal-baħar Taljan Cant tas-Salib Ahmar kien hdejn Kemmuna li bi żball hasibha il-gżira ta' Linosa, territorju Taljan. L-ewkwipaġġ talab li jinxtegħel searchlight halli jinżel fil-baħar u dan inxtegħel mill-Mellieha. Dan għereq l-ghada meta ġie miġbud lejn Kalafrana f'baħar qawwi<sup>24</sup>. Sena wara fit-28 ta' Lulju 1942, ajruplan simili Cant Taljan kien ġie hijacked minn xi priġunieri Allejati u kien ġie miġbud lejn il-baži tal-Mistra fejn ftit wara ġie mehud lejn Kalafrana u beda jiġi użat mill-forzi Inġliżi<sup>25</sup>.

## Kraxx ta' ajruplan Inġliż fl-1956

Fl-4 ta' Ottubru 1956, waqa' ajruplan tal-ġhamla Sea Hawk fl-inhawwi tal-Mellieha, eżattament f'Irdum id-Delli<sup>26</sup>. X'kien ġara eżatt? Fl-1956 kienet għaddejja ġmiela il-kwistjoni tal-Kanal tas-Suez bl-Inġliżi u l-Franċiżi fuq naha u l-Eġizzjani taħt Nasser in-naha l-oħra. L-Inġliżi kienu wettqu diversi manuvri u tahrig iehor f'Malta u fil-baħar tal-madwar<sup>27</sup> biex jippreparaw biex jattakkaw l-Eġittu f'dik li ġiet imsejha Operation Musketeer<sup>28</sup>. F'dan it-tahrig kienu qed jiehdu sehem tlett aircraft carriers Inġliżi fosthom l-HMS Bulwark<sup>29</sup> li kellhu l-kapacità li jgħorr 45 ajruplan<sup>30</sup>. Dan kien jieħu ajruplani tal-ġhamla Sea Hawk (mudell simili jinsab fil-Mużew tal-Avjazzjoni f'Ta'Qali)<sup>31</sup>.



Sea Hawk

Fil-ġurnata m s e m m i j a iktar 'il-fuq', għal habta ta' xi 10 ta' fil-ghodu, numru ta' Sea Hawks kienu qed jagħmlu it-tahrig tagħhom viċin il-Mellieha f'għoli ta' 12,000 pied<sup>32</sup>. F'hin minnhom bdot ta' wiehed min dawn l-ajruplani, li kien Gordon John Meredith ta' 19 il-sena min Croydon, Surrey<sup>33</sup> deher jaqbeż, fejn iżda għal xi raġuni, dan ma nhallx mil-ejector seat u lanqas il-paraxut ma nfetax sewwa. Minhabba f'hekk, dan baqa' nieżel b'qawwa kbira u miet mad-daqqa<sup>34</sup> fejn dan waqa fuq kamra żgħira ta' ġnien fit-Triq is-Santwarju<sup>35</sup>. L-ajruplan baqa' jtir wahdu għal xi ftit u iġġarrat f'Irdum id-Delli<sup>36</sup> li jiġi taħt it-Torri ta' Ghajn Żnuber (ta' Ciantar).

Kif rajna f'din il-harsa hafifa, il-Mellieha u l-inhawwi kellhom sehem qawwi fl-istorja tal-avjazzjoni Maltija. Nahseb li tajjeb jekk tingabar u tinkiteb din l-istorja kollha fid-dettal halli tkompli tikber ir-rikkezza tal-istorja Mellehija u ta' madwar.

### Bibliografija:

- Accidents Military 1950-1959 in Aviation in Malta (2010) (on-line) f': <http://www.aviationinmalta.com/MilitaryAviation/AccidentsMilitary/19501959/tabid/495/language/en-GB/Default.aspx> (29 ta' Lulju 2010)
- BORG. P P; L-Aħħar Gwerra f' Selmun u l-Inhawwi (Malta 1989) 62-63.
- CARDONA MARIO; Ghajn Tuffieha u l-Manikata fil-Mellieha Mal-Milja taż-Żmien (Mellieha 2002) 165-166.
- CARUANA, RICHARD J.; Malta George Cross Victory in the Air (Malta 1997) 92.
- DEBONO CHARLES; L-attakk fuq il-Bajja tal-Mistra fil-Mellieha, (Malta Jannar 2002) 9.
- DEBONO CHARLES; Ajruplan Ġermaniż jaqa l-Manikata fil-Mellieha, (Malta Marzu 2002) 13.
- DEBONO CHARLES; Il-Qerda tas-searchlight f'Tal-Bistra fil-Mellieha, (Malta Gunju 2002) 27.
- DEBONO CHARLES; Ajruplani li gġarru fil-Mellieha fl-aħħar gwerra fil-Mellieha, (Malta Lulju 2002) 15.
- DEBONO CHARLES; Il-Bumbardament tal-Kamp tal-Ghadira, 25 ta' April 1942 fil-Banda La Vittoria Festa 2007 (Malta 2007) 193-195
- Fighting the U-Boats, (1995-2010)(on-line) f': <http://uboat.net/allies/aircraft/sunderland.htm> (29 ta' Lulju 2010)
- First Spitfire pilots arrive by Sunderland f' Malta at War Vol 4, Issue 13, (Malta 2001) 1402.
- H.M.S.O; The Air Battle of Malta, (London 1944) 54.
- History of No. 261 Squadron (2009) (on-line) f' [http://www.raf.mod.uk/history\\_old/h261.html](http://www.raf.mod.uk/history_old/h261.html) (30 ta' Lulju 2010)
- Italian Red Cross seaplane duped to Comino f' Malta at War Vol 2, Issue 7, (Malta 2001) 510-512.
- Ju88 crashes at Ghajn Tuffieha f' Malta at War Vol 3, Issue 2, (Malta 2001) 731.
- MUSCAT JIMMY; Jet Crash over Mellieha fis-Sunday Times (Malta 28 ta' Ottubru 2001) 38-39
- MUSCAT JIMMY; Bombi fuq il-Mellieha Jannar-Ottubru 1942 fil-Mellieha, (Malta Novembru 2003) 10.

RAAF - Malta Defence Flight / No. 261 Squadron ( 2008)  
(on-line) f': [http://www.epibreren.com/ww2/raf/261\\_squadron.html](http://www.epibreren.com/ww2/raf/261_squadron.html) (30 ta' Lulju 2010)

SAID MARK; It-Traġedja tas-Sea Hawk, Ġrajjet tal-Imghoddi fil- Mill-Qiegha Nr 14, (Mellieha Mejju 2002) 11.

Targeting the Sunderlands f'Malta at War Vol 2, Issue 10, (Malta 2001) 596-597.

The Airfields of Malta and Gozo f 'Malta at War Vol 1, Issue 2,( Malta 2001) 51.

VELLA PHILIP; Malta Blitzed but not Beaten ( Malta 1985)  
Ritratti : Malta at War

#### Referenzi:

<sup>1</sup> P. Vella (1985) p. 5

<sup>2</sup> The Airfields of Malta and Gozo (2001)

<sup>3</sup> Targeting the Sunderlands (2001)

<sup>4</sup> P. Vella (1985) p 156

<sup>5</sup> Fighting the U-Boats

<sup>6</sup> First Spitfire pilots arrive by Sunderland (2001)

<sup>7</sup> C.Debono (2002)

<sup>8</sup> Targeting the Sunderlands (2001)

<sup>9</sup> H.M.S.O. (1944)

<sup>10</sup> P. Vella (1985) p 271

<sup>11</sup> J.Muscat (2003)

<sup>12</sup> ibid

<sup>13</sup> P P. Borg (1989)

<sup>14</sup> C. Debono (Gunju 2002)

<sup>15</sup> C. Debono (2007)

<sup>16</sup> C. Debono (Lulju 2002)

<sup>17</sup> ibid

<sup>18</sup> M. Cardona (2002)

<sup>19</sup> C.Debono (Marzu 2002)

<sup>20</sup> Ju88 crashes at Ghajn Tuffieha (2001)

<sup>21</sup> C. Debono (Marzu 2002)

<sup>22</sup> History of No. 261 Squadron

<sup>23</sup> RAAF - Malta Defence Flight / No. 261 Squadron

<sup>24</sup> Italian Red Cross seaplane duped to Comino (2001)

<sup>25</sup> R J. Caruana (1997)

<sup>26</sup> M. Said (2002)

<sup>27</sup> J.Muscat (2001)

<sup>28</sup> Accidents Military 1950-1959 in Aviation in Malta

<sup>29</sup> ibid

<sup>30</sup> ibid

<sup>31</sup> M.Said (2002)

<sup>32</sup> Ibid

<sup>33</sup> J.Muscat (2001)

<sup>34</sup> M.Said (2002)

<sup>35</sup> J.Muscat (2001)

<sup>36</sup> M.Said (2002)